

प्रश्नकोश

1. पैगंबर हजरत मोहम्मद का जन्म हुआ था—

- (a) 570 ई. में (b) 622 ई. में
(c) 642 ई. में (d) 670 ई. में

U.P. P.C.S. (Pre) 1996

उत्तर—(a)

'मक्का' सऊदी अरब में स्थित है, यहीं पर 570 ई. में इस्लाम धर्म के प्रवर्तक हजरत मुहम्मद का जन्म हुआ था। इसी कारण यह स्थान मुस्लिम अनुयायियों का पवित्र तीर्थ स्थल है। इनकी मृत्यु 632 ई. में हुई थी।

2. मक्का कहां है?

- (a) सीरिया
(b) ईरान
(c) इराक
(d) सऊदी अरब

M.P. P.C.S. (Pre) 1995

उत्तर—(d)

उपर्युक्त प्रश्न की व्याख्या देखें।

3. हिंद (भारत) की जनता के संदर्भ में 'हिंदू' शब्द का प्रथम बार

प्रयोग किया था—

- (a) यूनानियों ने (b) रोमवासियों ने
(c) चीनियों ने (d) अरबों ने

I.A.S. (Pre) 1995

उत्तर—(d)

ऋग्वेद में उल्लिखित 'भरत' कबीले के नाम पर इस देश का नाम भारत पड़ा। परंपरानुसार दुष्यंत के पुत्र भरत के नाम पर हमारे देश का नाम भारत पड़ा है। कुछ विद्वानों के अनुसार, ऋषभदेव के ज्येष्ठ पुत्र, भरत के नाम पर इस देश का नाम भारत पड़ा है। ईरानियों ने इस देश को 'हिंदुस्तान' कहकर संबोधित किया है तथा यूनानियों ने इसे 'इंडिया' कहा है। हिंद (भारत) की जनता के संदर्भ में 'हिंदू' शब्द का सर्वप्रथम प्रयोग अरबों द्वारा किया गया था।

4. भारत पर पहला मुस्लिम आक्रमण किस वर्ष हुआ?

- (a) 647 (b) 1013
(c) 711 (d) इनमें से कोई नहीं

M.P. P.C.S. (Pre) 1995

उत्तर—(d)

अध्ययन

भारतीय इतिहास



भारत पर पहला सफल मुस्लिम आक्रमण 712 ई. में अरब आक्रमणकारी मुहम्मद बिन कासिम के नेतृत्व में हुआ था। मुहम्मद-बिन-कासिम से पूर्व 711 ई. में ही उबैदुल्लाह के नेतृत्व में एक अभियान दल भेजा गया, परंतु वह पराजित हुआ और मारा गया। इराक के हाकिम अल-हज्जाज ने मुहम्मद-बिन-कासिम के नेतृत्व में अरबों को सिंध पर आक्रमण करने के लिए भेजा। भारी संघर्ष के बाद अरबों ने 712 ई. में सिंध पर विजय प्राप्त कर ली। उस समय सिंध पर दाहिर का शासन था। फारसी ग्रंथ 'चचनामा' से अरबों द्वारा सिंध विजय की जानकारी मिलती है।

5. मुहम्मद-बिन-कासिम द्वारा सिंध की विजय कब हुई?

- (a) 713 ई. (b) 716 ई.
(c) 712 ई. (d) 719 ई.

U.P. P.C.S. (Pre) 1991

उत्तर—(c)

उपर्युक्त प्रश्न की व्याख्या देखें।

6. भारत में प्रथम मुस्लिम आक्रमणकारी था—

- (a) कुतुबुद्दीन ऐबक (b) महमूद गजनी
(c) मुहम्मद-बिन-कासिम (d) मुहम्मद गोरी

U.P. Lower Sub. (Pre) 2002

उत्तर—(c)

प्रश्नगत विकल्पों में भारत में प्रथम मुस्लिम आक्रमणकारी मुहम्मद-बिन-कासिम था। 712 ई. में मुहम्मद-बिन-कासिम के नेतृत्व में सिंध पर अरब आक्रमण हुआ, किंतु उसका कोई स्थायी परिणाम नहीं हुआ।

7. भारत पर सर्वप्रथम मुस्लिम आक्रमणकारी थे—

- (a) गजनी के (b) गोर के
(c) अरब के (d) उपर्युक्त में से कोई नहीं

U.P. Lower Sub. (Pre) 2015

उत्तर—(c)

भारत पर सर्वप्रथम अरब के मुसलमानों का आक्रमण 636 ई. में हुआ था। यह आक्रमण खलीफा उमर के समय में बंबई के निकट थाणे पर हुआ, परंतु यह आक्रमण असफल रहा। भारत पर पहला सफल आक्रमण 712 ई. में मुहम्मद-बिन-कासिम द्वारा किया गया। खलीफा अल वालिद के शासनकाल में यह आक्रमण हुआ था। मुहम्मद-बिन-कासिम के आक्रमण के समय सिंध का शासक दाहिर था। इसने सिंध (712 ई.) तथा मुल्तान (713 ई.) को जीता।

8. मुहम्मद-बिन-कासिम था—

- (a) तुर्क (b) मंगोल

(c) अरब

(d) तुर्क-अफगान

U.P. P.C.S. (Pre) 1992

उत्तर—(c)

मुहम्मद-बिन-कासिम अरब का निवासी था। वह इराक के शासक अल-हज्जाज का भतीजा और दामाद दोनों था। जिस समय उसने सिंध पर आक्रमण किया वहां का शासक दाहिर था।

9. चचनामा के अनुसार, 6वीं और 7वीं शताब्दी में सिंधु देश की राजधानी क्या थी?

- (a) देवल (b) अरोड़
(c) लोदवा (d) बाड़मेर

M.P.P.C.S. (Pre) 2020

उत्तर—(b)

चचनामा के अनुसार, 6वीं और 7वीं शताब्दी में सिंधु देश (सिंध) की राजधानी अरोड़ (Arod) थी। ध्यातव्य है कि चचनामा सिंध के इतिहास से संबंधित एक पुस्तक है। इस पुस्तक में चच राजवंश के इतिहास तथा अरबों द्वारा सिंध विजय का वर्णन किया गया है।

10. इनमें से कौन गजनी राजवंश का संस्थापक था?

- (a) अलप्तगीन (b) महमूद
(c) सेबुक्तिगीन (d) इस्माइल

U.P. Lower Sub. (Pre) 2015

उत्तर—(a)

गजनी वंश का संस्थापक अलप्तगीन था। गजनी वंश का अन्य नाम यामीनी वंश भी है। अलप्तगीन ने गजनी को अपनी राजधानी बनाया। इस समय उत्तर-पश्चिम भारत में हिंदूशाही राजवंश का राज्य था, जिसका विस्तार हिंदुकुश पर्वतमाला तक था।

11. कथन (A) : महमूद गजनी ने भारत पर 17 बार आक्रमण किए।

कारण (R) : वह भारत में स्थायी मुस्लिम शासन की स्थापना करना चाहता था।

नीचे दिए गए कूट से सही उत्तर चुनिए—

कूट :

- (a) (A) तथा (R) दोनों सही हैं तथा (R), (A) की सही व्याख्या है।
(b) (A) तथा (R) दोनों सही हैं, परंतु (R), (A) की सही व्याख्या नहीं है।
(c) (A) सही है, परंतु (R) गलत है।
(d) (A) गलत है, परंतु (R) सही है।

U. P. Lower Sub. (Spl.) (Pre) 2004

उत्तर—(c)

महमूद गजनी (या गजनवी) ने भारत पर 17 बार आक्रमण किए, परंतु इन आक्रमणों का उद्देश्य भारत में स्थायी मुस्लिम शासन की स्थापना करना नहीं था, बल्कि मात्र लूट-पाट करना था।

12. निम्न में से कौन चंदेल शासक महमूद गजनवी से पराजित नहीं हुआ था?

- (a) धंग (b) विद्याधर
(c) जयशक्ति (d) डंग

U.P. P.C.S. (Pre) 1991

उत्तर—(b)

महमूद गजनवी का चंदेलों पर प्रथम आक्रमण 1019-20 ई. में हुआ। उस समय चंदेल वंश का शासक विद्याधर था, जो अपने वंश का सर्वाधिक शक्तिशाली शासक था। मुस्लिम स्रोतों से पता चलता है कि विद्याधर एवं महमूद के बीच किसी नदी के किनारे भीषण युद्ध हुआ, किंतु इसका कोई परिणाम न निकला। इस युद्ध में विद्याधर ने राजनीतिक सूझ-बूझ का परिचय देते हुए युद्ध-स्थल उपयुक्त न होने के कारण रात्रि के अंधकार में अपनी सेना को हटा लिया। महमूद गजनवी भी लौट गया। इस प्रकार विद्याधर अकेला ऐसा हिंदू शासक था, जिसने मुसलमानों का सफलतापूर्वक प्रतिरोध किया। मुस्लिम लेखकों ने उसे तत्कालीन भारत का सर्वाधिक शक्तिशाली शासक बताया है।

13. किस चंदेल राजा ने महमूद गजनवी का सामना किया था?

- (a) कुमारपाल (b) भीम द्वितीय
(c) विद्याधर (d) अरुणोराजा

M.P.P.C.S. (Pre) 2021

उत्तर—(c)

उपर्युक्त प्रश्न की व्याख्या देखें।

14. महमूद गजनवी का दरबारी इतिहासकार कौन था?

- (a) हसन निजामी (b) उत्बी
(c) फिरदौसी (d) चंदबरदाई

U.P. P.C.S. (Pre) 1991

उत्तर—(b)

महमूद गजनवी शिक्षित एवं सुसभ्य था। वह विद्वानों एवं कलाकारों का सम्मान करता था। उसने अपने समय के महान विद्वानों को गजनी में एकत्रित किया था। उसका दरबारी इतिहासकार उत्बी था। उसने 'किताब-उल-यामिनी' अथवा 'तारीख-ए-यामिनी' नामक ग्रंथ की रचना की।

15. शाहनामा का लेखक, फरिश्ता किसके दरबार से संबंधित था?

- (a) सुबुक्तगीन (b) महमूद गजनवी

(c) मोहम्मद गोरी

(d) अलप्तगीन

U.P.R.O./A.R.O. (Mains) 2013

उत्तर—(*)

दिया गया प्रश्न त्रुटिपूर्ण है, क्योंकि शाहनामा का लेखक, फरिश्ता न होकर फिरदौसी है और यह महमूद गजनवी के दरबार का प्रसिद्ध विद्वान कवि था। इसे पूर्व के होमर की उपाधि दी जाती है। इस प्रकार इसका संभावित उत्तर विकल्प (b) होगा। जबकि फरिश्ता ने 'तारीख-ए-फरिश्ता' या 'गुलशन-ए-इब्राहिमी' नामक किताब लिखी है। इसका पूरा नाम मुहम्मद कासिम हिंदू शाह 'अस्ताराबादी फरिश्ता' था। यह कुछ समय तक अहमद नगर के शासक मुर्तजा निजाम शाह के दरबार में रहा तथा बाद में बीजापुर चला गया। इसकी पुस्तक तारीख-ए-फरिश्ता बीजापुर के शासक इब्राहिम आदिल शाह द्वितीय को समर्पित थी।

16. 'शाहनामा' का लेखक कौन था?

- (a) उत्बी (b) फिरदौसी
(c) अलबरूनी (d) बरनी

M.P.P.C.S. (Pre) 2015

उत्तर—(b)

उपर्युक्त प्रश्न की व्याख्या देखें।

17. पुराणों का अध्ययन करने वाला प्रथम मुसलमान था—

- (a) अबुल फजल (b) अब्दुल कादिर बदायूनी
(c) अलबरूनी (d) दारा शिकोह

U.P. Lower Sub. (Spl.) (Pre) 2002

उत्तर—(c)

पुराणों का अध्ययन करने वाला प्रथम मुसलमान अलबरूनी था। उसका जन्म 973 ई. में हुआ था। वह खीवा (प्राचीन खारिज्म) का रहने वाला था। वह महमूद गजनवी के साथ (ग्यारहवीं शताब्दी में) भारत आया था। अलबरूनी मात्र इतिहासकार ही नहीं था, उसके ज्ञान और रुचियों की व्याप्ति जीवन के अन्य क्षेत्रों तक थी, जैसे—खगोल-विज्ञान, भूगोल, तर्कशास्त्र, ओषधि-विज्ञान, गणित, धर्म और धर्मशास्त्र। इन्हीं रुचियों ने उसे भारत की तत्कालीन धार्मिक-सांस्कृतिक स्थिति के बारे में ज्ञान प्राप्त करने के लिए प्रेरित किया। उसने संस्कृत का अध्ययन किया और अनेक संस्कृत रचनाओं का उपयोग किया जिसमें ब्रह्मगुप्त, बलभद्र तथा वाराहमिहिर की रचनाएं विशेष रूप से उल्लेखनीय हैं। उसने जगह-जगह भगवद्गीता, विष्णु पुराण तथा वायु पुराण को उद्धृत किया है। अलबरूनी ने अरबी भाषा में 'तहकीक-ए-हिंद' की रचना की थी। सर्वप्रथम एडवर्ड साची (सचाऊ) ने अरबी भाषा से इस ग्रंथ का अनुवाद अंग्रेजी भाषा में किया। इसका अनुवाद हिंदी में 'रजनीकांत शर्मा' द्वारा किया गया।

18. महमूद गजनी के साथ भारत आने वाला प्रसिद्ध इतिहासकार कौन था?
- (a) फरिश्ता (b) अलबरूनी
(c) अफीफ (d) इब्नबतूता

Uttarakhand P.C.S. (Pre) 2010

उत्तर—(b)

उपयुक्त प्रश्न की व्याख्या देखें।

19. अलबरूनी भारत में आया था—

- (a) नौवीं शताब्दी ई. में
(b) दसवीं शताब्दी ई. में
(c) ग्यारहवीं शताब्दी ई. में
(d) बारहवीं शताब्दी ई. में

U.P. U.D.A./L.D.A. (Spl.) (Pre) 2010

उत्तर—(c)

उपयुक्त प्रश्न की व्याख्या देखें।

20. महमूद गजनी के साथ भारत आने वाला मुस्लिम विद्वान था—

- (a) इब्नबतूता (b) अलबरूनी
(c) अमीर खुसरो (d) फरिश्ता

Jharkhand P.C.S. (Pre) 2011

उत्तर—(b)

उपयुक्त प्रश्न की व्याख्या देखें।

21. निम्नलिखित कथनों में से कौन अलबरूनी के संबंध में सही नहीं है?

- (a) वह एक धर्मनिरपेक्ष लेखक था।
(b) उसका ग्रंथ उस समय के जीवंत भारत से प्रभावित था।
(c) वह संस्कृत का विद्वान था।
(d) वह त्रिकोणमिति का विशेषज्ञ था।

U.P.P.S.C. (R.I.) 2014

उत्तर—(a)

अलबरूनी एक धर्मनिरपेक्ष लेखक नहीं था।

22. निम्नलिखित में से किसने महमूद गजनी के हमले के बाद सोमनाथ मंदिर का पुनर्निर्माण किया?

- (a) भीमराज प्रथम (b) भीमदेव
(c) मूलराज (d) जयसिंह सिद्धिराज

Jharkhand P.S.C. (Mains) 2016

उत्तर—(b)

महमूद गजनी के सोमनाथ मंदिर पर आक्रमण (1025/1026 ई.) के समय यहां का शासक भीमदेव प्रथम (1022-72 ई.) था। महमूद मंदिर से अतुल संपत्ति लूटकर वापस लौट गया। महमूद के जाने के बाद भीमदेव प्रथम ने सोमनाथ मंदिर का पुनर्निर्माण करवाया था।

23. हाल ही में, प्रधानमंत्री ने वैरावल में सोमनाथ मंदिर के निकट नए सर्किट हाउस का उद्घाटन किया। सोमनाथ मंदिर के बारे में निम्नलिखित कथनों में कौन-से सही हैं?

1. सोमनाथ मंदिर ज्योतिर्लिंग देव-मंदिरों में से एक है।
2. अलबरूनी ने सोमनाथ मंदिर का वर्णन किया है।
3. सोमनाथ मंदिर की प्राण-प्रतिष्ठा (आज के मंदिर की स्थापना) राष्ट्रपति एस. राधाकृष्णन द्वारा की गई थी।
नीचे दिए कूट का प्रयोग कर सही उत्तर चुनिए -
(a) केवल 1 और 2 (b) केवल 2 और 3
(c) केवल 1 और 3 (d) 1, 2 और 3

I.A.S. (Pre) 2022

उत्तर—(a)

सोमनाथ मंदिर गुजरात राज्य में अरब सागर के तट पर अवस्थित है। श्री सोमनाथ मंदिर 12 ज्योतिर्लिंग देव मंदिरों में से एक है। इस मंदिर का उल्लेख अलबरूनी द्वारा अपने यात्रा वृत्तांत में किया गया था। ध्यातव्य है कि 11 मई, 1951 को भारत के प्रथम राष्ट्रपति डॉक्टर राजेंद्र प्रसाद ने मौजूदा मंदिर प्रांगण में प्राण-प्रतिष्ठा की थी। इस तरह से विकल्प (a) सही उत्तर है।
उल्लेखनीय है कि महमूद गजनवी ने 1025-26 ई. में सोमनाथ मंदिर पर आक्रमण किया था।

24. किसने एक तरफ संस्कृत मुद्रालेख के साथ चांदी के सिक्के निर्गत किए?

- (a) मुहम्मद-बिन-कासिम (b) महमूद गजनवी
(c) शेरशाह (d) अकबर

U.P. P.C.S. (Pre) 2000

उत्तर—(b)

संस्कृत मुद्रालेख के साथ चांदी के सिक्के महमूद गजनवी ने जारी किए थे। महमूद गजनवी द्वारा जारी चांदी के सिक्कों के दोनों तरफ दो अलग-अलग भाषाओं में मुद्रालेख अंकित थे। ऊपरी भाग पर अंकित मुद्रालेख अरबी भाषा में था तथा दूसरी तरफ अंकित लेख संस्कृत भाषा में था।

25. निम्नलिखित में से मध्य एशिया के किस शासक ने 1192 ई. में उत्तर भारत को जीता?

- (a) जलालुद्दीन मंगबरनी
(b) गजनी का महमूद
(c) शिहाबुद्दीन मुहम्मद गोरी
(d) चंगेज खां

U. P. P. C. S. (Mains) 2004

उत्तर—(c)

मध्य एशिया के शासक शिहाबुद्दीन मुहम्मद गोरी ने 1192 ई. में उत्तर भारत को जीता। शिहाबुद्दीन मुहम्मद गोरी का प्रथम आक्रमण 1175 ई. में मुल्तान पर हुआ और 1205 ई. तक वह साम्राज्य-विस्तार अथवा पूर्वविजित राज्य की रक्षा के लिए भारत पर चढ़ाई करता रहा। उसने 1175-76 ई. में मुल्तान और उच्छ पर आक्रमण किया, 1178 ई. में गुजरात पर आक्रमण किया और 1191 ई. में पृथ्वीराज चौहान के साथ तराइन की प्रथम लड़ाई लड़ी। इस युद्ध में मुहम्मद गोरी की पराजय हुई। तथापि तराइन के दूसरे युद्ध (1192 ई.) में पृथ्वीराज की हार हुई और उसके साथ ही एक केंद्रीय मुस्लिम राजनीतिक व्यवस्था स्थापित हुई, जो बाद तक कायम रही।

26. मुहम्मद गोरी को सबसे पहले किसने पराजित किया?

- (a) मूलराज II (b) पृथ्वीराज चौहान
(c) जयचंद (d) पृथ्वीराज II

U.P. P.C.S. (Pre) 1990

उत्तर—(a)

1178 ई. में मुहम्मद गोरी ने गुजरात पर आक्रमण किया, किंतु मूलराज II ने अपनी योग्य एवं साहसी विधवा मां नायिका देवी के नेतृत्व में आबू पर्वत के निकट गोरी का मुकाबला किया और उसे परास्त कर दिया। यह गोरी की भारत में पहली पराजय थी।

27. मुहम्मद गोरी ने जयचंद को किस युद्ध में पराजित किया था?

- (a) तराइन का युद्ध (1191 ई.)
(b) तराइन का युद्ध (1192 ई.)
(c) चंदावर का युद्ध (1194 ई.)
(d) कन्नौज का युद्ध (1194 ई.)

U.P.P.C.S. (Pre) 2008

उत्तर—(c)

1194 ई. में चंदावर के युद्ध में मुहम्मद गोरी ने कन्नौज के गहड़वाल राजा जयचंद को पराजित किया था। चंदावर, वर्तमान उत्तर प्रदेश के फिरोजाबाद जिले में यमुना तट पर स्थित है।

28. निम्नलिखित में से कौन राजा मुहम्मद गोरी द्वारा चंदावर के युद्ध में पराजित किया गया था?

- (a) पृथ्वीराज चौहान (b) जयचंद
(c) कुमारपाल (d) भीम II

U.P.R.O./A.R.O. (Pre) 2016

उत्तर—(b)

उपर्युक्त प्रश्न की व्याख्या देखें।

29. 1194 के चंदावर के युद्ध में मुहम्मद गोरी ने किसे हराया था?

- (a) कुमारपाल (b) जयचंद

B-221

(c) गोविंदराज

(d) भीम द्वितीय

M.P. P.C.S. (Pre) 2017

उत्तर—(b)

उपर्युक्त प्रश्न की व्याख्या देखें।

30. युद्ध जिसमें भारत में मुस्लिम शक्ति की स्थापना हुई—

- (a) तराइन का प्रथम युद्ध
(b) तराइन का द्वितीय युद्ध
(c) पानीपत का प्रथम युद्ध
(d) पानीपत का द्वितीय युद्ध

U.P. P.C.S. (Pre) 1995

उत्तर—(b)

1192 ई. में तराइन के द्वितीय युद्ध में मोहम्मद गोरी द्वारा पृथ्वीराज चौहान की पराजय के बाद भारत में मुस्लिम शक्ति की स्थापना हुई। गोरी की सजगता और श्रेष्ठ युद्ध प्रणाली के कारण मुसलमानों की जीत हुई। यह युद्ध भारतीय इतिहास में अत्यधिक महत्वपूर्ण था।

31. निम्नलिखित नामों को कालानुक्रम में व्यवस्थित करें व नीचे दिए गए कूट से सही उत्तर प्राप्त करें—

1. चंगेज खां 2. महमूद गजनवी
3. मोहम्मद गोरी 4. तैमूर

कूट :

- (a) 1, 2, 3, 4 (b) 2, 3, 1, 4
(c) 3, 4, 1, 2 (d) 4, 1, 2, 3

U. P. P. C. S. (Spl.) (Mains) 2008

उत्तर—(b)

सन् 999 से 1027 ई. के बीच महमूद गजनवी ने भारत पर सत्रह बार आक्रमण किया। शिहाबुद्दीन मुहम्मद गोरी का प्रथम आक्रमण 1175 ई. में हुआ और 1205 ई. तक वह बराबर साम्राज्य-विस्तार अथवा पूर्व विजित राज्य की रक्षा के लिए भारत पर चढ़ाई करता रहा। चंगेज खां के आक्रमण का भय तब उत्पन्न हुआ, जब 1221 ई. में ख्वारिज्म शाह का पुत्र और उत्तराधिकारी जलालुद्दीन मंगबरनी सिंधु नदी के तट तक आया था। सुल्तान नासिरुद्दीन के शासनकाल में मध्य एशिया के मंगोल सेनानायक तैमूर ने 1398 ई. में भारत पर आक्रमण किया।

32. किस मुस्लिम शासक के सिक्कों पर देवी लक्ष्मी की आकृति बनी है?

- (a) मुहम्मद गोरी (b) अलाउद्दीन खिलजी
(c) अकबर (d) उपर्युक्त में से कोई नहीं

Uttarakhand P.C.S. (Pre) 2006

उत्तर—(a)

मुहम्मद गोरी के सिक्कों पर देवी लक्ष्मी की आकृति बनी है और दूसरे तरफ कलमा (अरबी में) खुदा हुआ है।

सामान्य अध्ययन

भारतीय इतिहास



33. भारत में मुहम्मद गोरी ने किसको प्रथम अक्ता प्रदान किया था?

- (a) ताजुद्दीन यल्दौज
- (b) कुतुबुद्दीन ऐबक
- (c) शम्सुद्दीन इल्तुतमिश
- (d) नासिरुद्दीन कुबाचा

39th B.P.S.C. (Pre) 1994

उत्तर—(b)

मुहम्मद गोरी की विजयों के बाद शीघ्र ही उत्तर भारत में अक्ता (इक्ता) प्रथा स्थापित हो गई। 1192-1206 ई. तक कुतुबुद्दीन ऐबक ने गोरी के प्रतिनिधि के रूप में उत्तरी भारत के विजित भागों का प्रशासन संभाला। भारत में मुहम्मद गोरी ने कुतुबुद्दीन ऐबक को प्रथम अक्ता प्रदान किया था।

34. मुहम्मद गोरी के किस दास ने बंगाल एवं बिहार पर विजय प्राप्त की?

- (a) कुतुबुद्दीन ऐबक
- (b) इल्तुतमिश
- (c) बख्तियार खिलजी
- (d) यल्दौज

U.P. P.C.S. (Pre) 1991

उत्तर—(c)

मुहम्मद गोरी के एक साधारण दास इब्तिथारुद्दीन मुहम्मद बिन बख्तियार खिलजी ने बिहार की विजय की तथा नालंदा एवं विक्रमशिला बिहार को तहस-नहस कर डाला। उसने 1198 से 1203 ई. के मध्य में बंगाल पर आक्रमण किया। उस समय वहां का शासक लक्ष्मणसेन था। वह बिना युद्ध किए ही भाग निकला। तुर्की सेना ने राजधानी नदिया में प्रवेश कर बुरी तरह लूट-पाट की। राजा की अनुपस्थिति में नगर ने आत्मसमर्पण कर दिया। लक्ष्मणसेन ने भाग कर पूर्वी बंगाल में शरण ली और वहीं कुछ समय तक शासन करता रहा। इब्तिथारुद्दीन ने भी संपूर्ण बंगाल को जीतने का प्रयत्न नहीं किया। इब्तिथारुद्दीन ने लखनौती को अपनी राजधानी बनाया। अतः इसे बिहार में तुर्क सत्ता का वास्तविक संस्थापक माना जाता है।

35. बिहार का प्रथम मुस्लिम विजेता कौन था?

- (a) मलिक इब्राहिम
- (b) इल्तुतमिश
- (c) बख्तियार खिलजी
- (d) अली मर्दान खिलजी
- (e) उपर्युक्त में से कोई नहीं/ उपर्युक्त में से एक से अधिक

60th to 62nd B.P.S.C. (Pre) 2016

उत्तर—(c)

उपर्युक्त प्रश्न की व्याख्या देखें।

36. बिहार में तुर्क सत्ता का वास्तविक संस्थापक कौन था?

- (a) मलिक हुसामुद्दीन
- (b) इब्न बख्तियार खिलजी

(c) इब्राहिम

(d) दरिया खां नूहानी

(e) उपर्युक्त में से कोई नहीं/ उपर्युक्त में से एक से अधिक

67th B.P.S.C. (Pre) (Re. Exam) 2022

उत्तर—(b)

उपर्युक्त प्रश्न की व्याख्या देखें।

37. 'नालंदा विहार' का विध्वंस किया था -

- (a) बख्तियार खिलजी
- (b) कुतुबुद्दीन ऐबक
- (c) मुहम्मद बिन तुगलक
- (d) अलाउद्दीन खिलजी
- (e) उपर्युक्त में से कोई नहीं/ उपर्युक्त में से एक से अधिक

60th to 62nd B.P.S.C. (Pre) 2016

उत्तर—(a)

उपर्युक्त प्रश्न की व्याख्या देखें।

38. नीचे दो कथन दिए गए हैं, जिनमें एक को कथन (A) तथा दूसरे को कारण (R) कहा गया है।

कथन (A) : भारत पर तुर्की आक्रमण सफल हुआ।

कारण (R) : उत्तर भारत में राजनीतिक एकता नहीं थी।

नीचे दिए कूटों में से सही उत्तर का चयन कीजिए।

कूट :

- (a) कथन (A) तथा कारण (R) दोनों सही हैं तथा कारण (R) कथन (A) की सही व्याख्या है।
- (b) कथन (A) तथा कारण (R) दोनों सही हैं, परंतु कारण (R) कथन (A) की व्याख्या नहीं है।
- (c) कथन (A) सही है, किंतु कारण (R) गलत है।
- (d) कथन (A) गलत है, किंतु कारण (R) सही है।

U.P.P.C.S. (Pre) 2018

उत्तर—(a)

भारत पर तुर्कों का आक्रमण सफल हुआ, जिसके फलस्वरूप भारत में इस्लामी राज्य स्थापित हुआ। भारत भूमि में अंदर तक प्रवेश पाने का प्रथम श्रेय सुल्तान महमूद गजनवी को प्राप्त हुआ, जबकि भारत में राज्य स्थापित करने का श्रेय शंसबनी वंश के मुहम्मद गोरी को प्राप्त हुआ। अतः स्पष्ट है कि कथन सत्य है। भारत में राजनीतिक एकता का अभाव और उत्तरी भारत में एक भी शक्तिशाली और विस्तृत साम्राज्य का न होना तुर्कों के विरुद्ध असफलता का प्रमुख कारण था। डॉ. ए.एल. श्रीवास्तव के अनुसार, राजनीतिक एकता का अभाव, सामाजिक विभेद, ब्राह्मणवाद का उत्थान, नैतिक पतन और भारतीयों की तुलना में तुर्कों की रणनीति, सैनिक संगठन, साधन आदि की दृष्टि से श्रेष्ठ होना तुर्की सफलता के कारण हैं। इस प्रकार कथन एवं कारण दोनों सही हैं तथा कारण, कथन की सही व्याख्या है।